

DB POWER LIMITED

813, Phase - V, Udyog Vihar, Gurgaon, Haryana - 122016 Tel-0124-4983000
Raigarh Office: First Floor, Plot no 46, Behind Carmel Office, Raigarh. Tel- 07762-234050

पत्र क्रमांक: DBPL/ RGH/MIN/GM(M)/2012/34

दिनांक: 26/04/2012

प्रति,

प्रधान मुख्य वन संरक्षक (वन्य प्राणी)

मेडिकल कॉलेज रोड, 'अरण्य भवन',

रायपुर, छत्तीसगढ़



विषय: जिला रायगढ़ की धरमजयगढ़ तहसील में मेसर्स डीबी पॉवर लिमिटेड को आवंटित दुर्गापुर - II/ सरिया कोल ब्लॉक की खनन परियोजना से संबंधित वन्यप्राणी संरक्षण योजना के अनुमोदन बाबत।

संदर्भ: आपका पत्र क्रमांक /व.प्रा./1218 दिनांक 20/04/2012

महोदय,

दिनांक 20/04/2012 को प्रेषित पत्र क्रमांक /व.प्रा./1218 में आपके द्वारा संस्तुत संशोधनों का बिन्दुवार उत्तर संशोधित वन्य प्राणी संरक्षण योजना (परिशिष्ट १ के रूप में संलग्न) के साथ इस पत्र के माध्यम से सादर संप्रेषित है। आपके संदर्भित पत्र में:

1. बिन्दू क्रमांक ३ में दिए गए सुझाव स्वागत योग्य हैं। प्रस्तुत योजना में इन सुझावों को विशेष महत्व दिया गया है। योजना में वन्य प्राणी संरक्षण के लिए राशि का व्यय मुख्य रूप से खनन परियोजना के प्रथम पाँच वर्षों में किया जाएगा। वर्ष ६ से ३६ तक दर्शाया गया व्यय मुख्य रूप से वन्यप्राणियों के लिए विकसित कि गई संरचनाओं के रखरखाव पर व्यय किया जाएगा।
2. बिन्दू क्रमांक ४ में दिया गया सुझाव बहुत महत्वपूर्ण है। सुझाव को ध्यान में रखते हुए संपूर्ण बफर क्षेत्र में जल स्रोतों के विकास के लिए १६७ लाख का प्रावधान किया गया है। सुझावानुसार प्रत्येक २५ वर्ग किमी क्षेत्र में कम से कम एक जल स्रोत विकसित किया जाएगा। वर्तमान परियोजना का बफर क्षेत्र लगभग ४०० वर्ग किमी का है। इतने क्षेत्र में कम से कम १६ जलस्रोत विकसित किए जाएंगे। इस हेतु स्थल का चुनाव विशेषज्ञों तथा वन विभाग के सहयोग से किया जाएगा।
3. बिन्दू क्रमांक ५ के संदर्भ में कथन है कि वर्तमान परियोजना में पौधा रोपण के लिए ५२ लाख रुपये का प्रावधान किया गया है। यह सही है कि वर्तमान परियोजना के क्रियान्वन में लगभग २९० हेक्टेयर वनक्षेत्र नष्ट हो जाएगा, परंतु इसकी क्षतिपूर्ति के लिए CAMPA Fund में समुचित राशि जमा की जाएगी। अतः वर्तमान में सुझाई गई राशि नष्ट होने वाले वनक्षेत्र की क्षतिपूर्ति के अतिरिक्त राशि होगी। यह राशि नष्ट हुए वनक्षेत्र की CAMPA Fund क्षतिपूर्ति राशि के अलावा व्यय की जाएगी। इसका व्यय पूर्णरूप से वन विभाग की सहमति, उनके सुझावों एवं निर्देशों के अनुसार किया जाएगा।

DB POWER LIMITED


813, Phase - V, Udyog Vihar, Gurgaon, Haryana - 122016 Tel-0124-4983000
Raigarh Office: First Floor, Plot no 46, Behind Carmel Office, Raigarh. Tel- 07762-234050

4. विन्दू क्रमांक ६ के संदर्भ में कथन है कि भारत सरकार के पर्यावरण एवं वन मंत्रालय की विशेषज्ञ मूल्यांकन समिति (Expert Appraisal Committee) की दिनांक 28/11/2011 को हुई बैठक में प्रस्तुति के समय वर्तमान परियोजना के आवेदकों, मेसर्स डीबी पॉवर लिमिटेड को यह सुझाव दिया गया कि वन्य प्राणि संरक्षण कार्य आवेदकों को आवंटित दुर्गापुर-II/सरिया कोल ब्लॉक के समीपस्थ दुर्गापुर-II/तराईमार कोल ब्लॉक की खनन परियोजना के आवेदकों, मेसर्स बाल्को, के साथ मिल कर किया जाए। अतः इस सुझाव के अनुसार, हाथी संरक्षण का कार्य डीबी पॉवर लिमिटेड एवं बाल्को द्वारा साथ मिलकर किया जाएगा। डीबी पॉवर लिमिटेड की वर्तमान योजना के लिए आवंटित राशि का प्रमुख भाग हाथी संरक्षण से संबंधित कार्यों पर किया जाएगा। यह कार्य पूर्ण रूप से वन विभाग के सुझावों व वन विभाग की सहमति एवं सहयोग से किया जाएगा।

इसके साथ ही २० लाख रुपयों की स्थायी निधि (Corpus Fund) का प्रावधान किया गया है। यह राशि परियोजना प्रारंभ होते ही उपलब्ध होगी। वन्य प्राणियों के कारण होने वाली हानि की क्षतिपूर्ति राशि शासकीय अनुदान के रूप में मिलती है परंतु कभी कभी हितग्राहियों को राशि मिलने में विलंब हो जाता है। इस राशि से वन्य प्राणियों के कारण होने वाली हानि की क्षतिपूर्ति तत्काल की जा सकेगी। शासन से मिलने पर वह राशि इसी निधि (खाते) में जमा कर दी जाएगी जिससे इस खाते में हमेशा २० लाख रुपये बने रहेंगे।

आपके द्वारा दिए गए सुझावों एवं उपरोक्त कथनों के अनुसार वन्य प्राणी संरक्षण योजना में संशोधन किए गए हैं। पुनरीक्षित वन्य प्राणी संरक्षण योजना की ४ प्रतियाँ आपके सुलभ संदर्भ हेतु इस पत्र के साथ संलग्न हैं। आपसे अनुरोध है कि इन संशोधनों को ध्यान में रखते हुए डीबी पॉवर लिमिटेड की वन्य प्राणी संरक्षण परियोजना का अनुमोदन करें।

भवदीय,



अनूप कुमार राय,
महाप्रबंधक (खनन)
डीबी पॉवर लिमिटेड
रायगढ़, छत्तीसगढ़

संलग्न परिशिष्ट: मेसर्स डीबी पॉवर लिमिटेड की पुनरीक्षित वन्य प्राणी संरक्षण योजना (४ प्रतियाँ)